

Azərbaycan Ordusunun əməliyyat-taktiki təlimləri davam edir



Azərbaycan Respublikasının müdafiə naziri general-polkovnik Zakir Həsənov qoşun növlərinin komandanları, birlik komandirləri və müvafiq vəzifəli şəxslərin əməliyyat-taktiki təlimlərin gedişi barədə məket üzərində məruzələrini dinləyib.

Müdafiə Nazirliyinin Mətbuat xidmətindən AZƏRTAC-a bildirlər ki, eyni zamanda təlimlərin planına uyğun olaraq ərazinin kəşfi nəticəsində əldə olunan məlumatlar əsasında məket üzərində tapşırıqlar, qoşunların qarşılıqlı əlaqədə fəaliyyətlərinin təşkili dəqiqləşdirilib.

General-polkovnik Zakir Həsənov qoşunların idarə olunması üzrə müvafiq tapşırıqlar verib.

* * *

Əməliyyat-taktiki təlimlərdə qoşun növlərinin komandanları, birlik komandirləri və müvafiq vəzifəli şəxslər tərəfindən təlimlərin gedişi barədə məruzələr edilib.

Məruzələr dinləndikdən sonra qoşunların idarə olunması üzrə müvafiq tapşırıqlar verilib.

* * *

Əməliyyat-taktiki təlimlərin planına uyğun olaraq, qoşunlar cəmləşmə rayonlarını tutur və qarşılaşmalar yaradılır.

Qoşunların komanda idarəetmə məntəqələrində döyüş fəaliyyəti təşkil olunur.

* * *

Əməliyyat-taktiki təlimlər çərçivəsində pilotsuz uçuş aparatlarının (PUA) heyətləri havadan müxtəlif hündürlüklərdə kəşfiyyət apararaq əldə edilən məlumatları idarəetmə məntəqələrinə ötürürlər.

PUA heyətləri, həmçinin şərti düşmənin mövqələrinin, o cümlədən müdafiəsinin dərinliyindəki hədəflərin aşkarlanması və müvafiq məlumatların idarəetmə məntəqələrinə göndərilməsi üzrə tapşırıqları icra edirlər.